

Gələn il Bakıda keçiriləcək Avropa Oyunlarının Parisdə təqdimatı olub

Ötən saylarımızda xəbər verdiyimiz kimi 2015-ci ildə iyun ayının 12-dən 28-dək Bakıda ilk Avropa oyunları keçiriləcəkdir. Ölkəmizin idman həyatında ən əlamətdar hadisə olan bu oyunlara son zamanlar daha ciddi hazırlıq görülməkdədir. Yaxın günlərdə Avropa Olimpiya Komitəsinin Bakıda keçirilən 43-cü Baş Assambleyasında iştirak edən qonaqlar bütün hazırlıq işləri ilə yaxından tanış olmuş və bu istiqamətdə görülən işlərdən məmənun qalmışlar.

Qeyd edək ki, «Bakı-2015» ilk Avropa Oyunları ilə bağlı təqdimat Fransanın Kann şəhərində «Azərbaycan mədəniyyəti günləri» çərçivəsində keçirilib. Daha sonra bu sıslı Yunanistanın paytaxtı Afina, Almanyanın paytaxtı Berlin və Türkiyənin İstanbul şəhərlərində davam etdirilib. Tədbirlərin hər biri Azərbaycanın tarixi və mədəniyyətinə dair müxtəlif təqdimatlarla yadda qalıb. Digər tərəfdən tədbirlərin əsas məqsədi Bakıda ilk dəfə keçiriləcək Avropa Oyunlarına hazırlıq barede ayrı-ayrı ölkələrin vətəndaşlarına məlumat verməkdir.

Növbəti dəfə Avropa Oyunlarının Parisdə keçirilən təqdimat mərasimində Azərbaycanın birinci xanımı ilk Avropa Oyunlarının Təşkilat Komitəsinin sədri Mehriban xanım Əliyeva iştirak etmişdir.

Heydər Əliyev Fondunun təşkilatçılığı və Azərbaycanın



Fransadakı səfirliyinin dəstəyi ilə keçirilən təqdimat mərasimində bu ölkənin ictimai-siyasi dairələrinin nümayəndələri, mədəniyyət və idman xadimləri qatılıblar. Qonaqlar əvvəlcə Azərbaycan heykəltəraşlarının «Bakı-2015»ə həsr olunan bürunc heykəllərindən ibarət sərgiyə və heykəltəraşların idmanın müxtəlif növlərinə dair təsvir olunan əsərlərinin nümayişine baxmışlar.

Həmçinin qonaqlara sərgidə Heydər Əliyev Fondunun Azərbaycan haqqında nəşirləri, o cümlədən birinci Avropa

Oyunlarına həsr olunan buktələr də təqdim edilib.

Təqdimat mərasimində qeyd olunub ki, 23 illik müstəqilliyi dövründə Azərbaycan atletləri olimpiadalarda 26, Avropa və dünya çempionatlarında isə 200-ə qədər medal qazanıb. 2015-ci ildə keçiriləcək Avropa Oyunlarında isə 49 ölkədən 6000-dən artıq idmançı idmanın 20 növündə mübarizə aparacaqdır.

Təqdimat mərasimində çıxış edən ölkəmizin birinci xanımı Mehriban Əliyeva qeyd etmişdir ki, gələn il Bakıda ke-

çiriləcək ilk Avropa Oyunları şübhəsiz ki, idman tarixində yeni səhifə açacaqdır. Tarixə ilk Avropa Oyunları kimi daxil olacaq bu mötəbər tədbir Azərbaycan üçün böyük məsuliyyət və Şərəf deməkdir.

Mehriban xanım Əliyeva çıxışında Azərbaycanın 23 illik müstəqillik dövründə ölkədə iqtisadi və siyasi sahədə, idman sahəsində, təhsildə və digər sahələrdə əldə etdiyi uğurlardan, bu gün dünyada multikulturalizm mərkəzlərindən birinə çevrildiyindən, beynəlxalq aləmdə qazandığı nüfuzundan misallar getirdi. M. Əliyeva ölkənin idmando əldə etdiyi uğurlardan danışarkən dedi: «Azərbaycanda idmana, olimpiya hərəkatına dəstək dövlət siyasetinin əsas istiqamətlərindən biridir. Ölkəmizdə idman infrastrukturun qurulmasına böyük diqqətlə yanaşılır və son 10 ildə Azərbaycanda 40-dan artıq yeni, müasir olimpiya mərkəzləri inşa olunub. Biz idmançılarımızın nailiyətləri ilə fəxr edirik. Müstəqil ölkə kimi Azərbaycan olimpiya oyunlarına 1996-ci ildən qatılıb və oyundan-oyuna qazanılan medalların sayı artmaqdadır.

Son yay olimpiya oyunlarında yığma komandamız ikisi qızıl medal olmaqla on medal qazanaraq bu nəticə ilə Avropa ölkəleri arasında on beşinci, ümumi iştirakçılar arasında isə otuzuncu yeri tutub. Bu il Çində yeniyetmələr arasında

keçirilən olimpiya oyunlarında gənc atletlərimiz beş qızıl olmaqla on iki medal qazanaraq 200-ə yaxın iştirakçı ölkə arasında onuncu yeri tutublar».

M. Əliyeva çıxışının sonunda ümidi var olduğunu bildirmişdir ki, Bakıda keçiriləcək ilk Avropa oyunları Olimpiya hərəkatının prinsipləri olan dostluq, sağlam rəqabət və həmreylik şəraitində keçiriləcəkdir.

M. Əliyeva həmçinin çıxışında bu tarixi oyunu izləmək üçün mərasim iştirakçılarını Azərbaycana dəvət etmişdir.

M. Əliyevanın çıxışından sonra tədbir iştirakçıları «Bakı-2015»-ə həsr olunan filmə baxmışlar. Filmdə ilk Avropa Oyunlarına hazırlıq işləri və digər tədbirlər barədə geniş məlumat verilmişdir. Oyunlar Bakıda 21 məkanda keçiriləcəkdir. Açılış mərasimində 65 min nəfərlik Bakı Olimpiya Stadionundan əlavə 7300 nəfərlik Olimpiya şəhərciyinin də, oyunlara hazırlanlığı haqqında iştirakçılar məlumat verilmişdir.

Təqdimat mərasimində Fransanın şəhər, gənclər və idman naziri Tierri Brayar, Fransa Milli Assambleyasının üzvü, ikiqat Olimpiya çempionu David Dövile çıxış edərək hümanizm, sülh və bu cür ideyaları təbliğ edən Avropa Oyunlarının Azərbaycanın dünyadakı müsbət imicini da-ha da artıracağını qeyd etib.

Nadir ATAKİŞİYEV.

2015-ci ilin dövlət bütçəsi Milli Məclisin plenar iclasında təsdiq edildi

«Azərbaycan Respublikasının 2015-ci il dövlət bütçəsi haqqında» qanun layihəsi Milli Məclisin (MM) komitə yığıncaqlarında, MM-in plenar iclaslarında xeyli müzakirələrden sonra noyabr ayının 28-də təsdiq edilmişdir. Həmin gün MM-in plenar iclasının gündəliyinə 15 məsələ daxil olunmuşdur. Dövlət bütçəsi layihəsinin təsdiqi ilə əlaqədar məsələ haqqında maliyyə naziri Samir Şərifov çıxış etmişdir. Samir Şərifov çıxışında hökumətin bütçə layihəsinə etdiyi son düzəlişləri deputatların diqqətinə çatdırılmışdır. Nazir bildirmişdir ki, deputatların səsləndirdiyi bəzi təklif və tövsiyələr nəzərə alınıb. 2015-ci ilin dövlət bütçəsində nəzərdə

tutulan ümumi xərclər çərçivəsində bəzi zəruri məsələlərin müsbət həlli üzrə əməli addımlar atılmaqla maliyyə təminatının yaradılması üçün təkliflər hazırlanmışdır. Müzakirələrdə bəzi deputatların elm xərclərinin artırılması təkliflərini nəzərə alaraq bu xərclərin, həm də gəlirlərin mütənasib şəkildə 8 milyon manat məbləğində artırılması məqbul hesab olunub.

Artıq baş verdikdən sonra elm xərcləri 150,5 milyon manat təşkil edəcək ki, bu da 2014-cü illə müqayisədə 2,5 faiz çox deməkdir. Digər təklif siyasi partiyalara dövlət bütçəsindən ayrılan maliyyə vəsaitinin artırılması ilə bağlı olub. Bu təklif də nəzərdən keçirilərək "Siyasi partiyalar

haqqında" qanunun 17-ci maddəsinə uyğun olaraq 2014-cü il dövlət bütçəsində siyasi partiyalara ayrılan vəsaitin 10 faizi, yəni 250 min manat bölüşdürülməmiş qalıb. Həmin vəsaitin bu il istifadə edilməsi mümkünür. 250 min manat tam məbləğdə partiyalar arasında bölünəcək.

Samir Şərifov daha sonra qeyd etdi ki, müzakirələrdə qaldırılan digər məsələ QHT-lərə dövlət tərəfindən maliyyə dəstəyinin artırılması idi. Məsələ nəzərə alınmış və QHT-lərin xərclərinin 2015-ci ildə əlavə olaraq 600 min manat artırılması məqbul sayılıb. Bu da hökumət tərəfindən QHT-lərə göstərilən diqqət və qayğının bariz nümu-

nəsidir.

Bütçənin müzakirəsi zamanı bələdiyyələrə nəzərdə

tutulan dotsiyaların artırılması ilə bağlı təkliflər səslənilib. Bununla bağlı hökumət tərəfindən təhlillər aparılıb. Bəlli olub ki, bələdiyyələrin gəlirlərinin icrası qənaətbəxş deyil. Gəlirlərin icrası 89 faiz olub. Ona görə də bələdiyyələrə dövlət bütçəsindən vəsaitlərin ayrılmazı deyil, gəlirlərin artırılması üçün digər şəraitlərin yaradılması nəzərdə tutulur. Bələdiyyələrin gəlirləri əsasən əmlakların özəlləşdirilməsi və icarəyə verilməsi ilə mümkün olur:

"Ona görə də hökumət hesab edir ki, bələdiyyələrə də ha yaxşı imkanlar yaradılmalıdır ki, onların gəlirləri artsın.

Vergi Məcəlləsindəki dəyişiklik imkan verəcək ki, bələdiyyələrin maddi təminatı xeyli güclənsin. Bu yeni dəyişiklik nəticəsində fiziki şəxslərin əmlak vergisindən təxminən 40 milyon manat əlavə vəsait daxil olacaq".

Samir Şərifov Milli Məclis üzvlərinin də təkliflərinin nəzərə alındığını diqqətə çatdırıldı. Bildirdi ki, Milli Məclisin bütçəsinə əlavə 450 min manat vəsait ayrılacaq. Bunu da 2015-ci il üçün Parlamentin bütçəsi 23 milyon 807 min manat olacaq.

"Azərbaycan Respublikası Dövlət Sosial Müdafiə Fondu 2015-ci il bütçəsi haqqında" qanunun layihəsi barədə məlumat verən Sosial Müdafiə Fondu sədri Elman Mehdiyev isə bildirdi ki, müzakirələr zamanı təklif olunan bir sıra məsələlər nəzərdən keçirilib.

(Ardı 4-cü səhifədə).